

पठतु संस्कृतम्

कोविदः

अष्टम-पाठः

अन्वयः - १

निशम्य देवानुचरस्य वाचं मनुष्यदेवः पुनरप्युवाच ।
धेन्वा तदध्यासितकातराक्ष्या निरीक्ष्यमाणः सुतरां दयालुः ॥

पदविभागः

निशम्य, देवानुचरस्य, वाचम्, मनुष्यदेवः, पुनः, अपि, उवाच, धेन्वा,
तदध्यासितकातराक्ष्या, निरीक्ष्यमाणः, सुतराम्, दयालुः

सन्धिः

पुनः + अपि
अपि + उवाच

- विसर्ग-रेफः
- यण्

अन्वयः - १

वाक्य-विश्लेषणम्

क्रियापदम्	- उवाच
प्रथमा	- मनुष्यदेवः, निरीक्ष्यमाणः, दयालुः,
द्वितीया	- वाचम्
तृतीया	- धेन्वा, तदध्यासितकातराक्ष्या
षष्ठी	- देवानुचरस्य
अव्ययम्	- निश्म्य, पुनः, अपि, सुतराम्

अन्वयः - १

अन्वयरचना प्रतिपदार्थः च

क्रियापदम्

कः उवाच ?

कीदृशः सन् ?

कथं भूतः दयालुः सन् ?

पुनः कीदृशः सन् ?

कया निरीक्ष्यमाणः ?

कीदृश्या धेन्वा ?

किं कृत्वा उवाच ?

कां निशम्य ?

कस्य वाचम् ?

कथम् उवाच ?

- उवाच

- मनुष्यदेवः

- दयालुः

- सुतराम् दयालुः

- निरीक्ष्यमाणः

- धेन्वा

- तदध्यासितकातराक्ष्या

- निशम्य

- वाचम्

- देवानुचरस्य

- पुनरपि

अवदत्

नरपतिः दिलीपः

करुणामयः

अत्यन्तम्

वीक्ष्यमाणः

नन्दिन्या

सिंहस्य आक्रमणेन त्रस्तनेत्रया

श्रुत्वा

वचनम्

शिवकिङ्करस्य कुम्भोदरस्य

भूयः

अन्वयः - १

अन्वयः

देवानुचरस्य वाचं निशम्य मनुष्यदेवः तदध्यासितकातराक्ष्या धेन्वा निरीक्ष्यमाणः सुतरां दयालुः (सन्) पुनरपि उवाच ।

तात्पर्यम्

सिंहस्य वचनं राजा श्रुतवान् । तदा सिंहेन आक्रान्ता धेनुः भीता आसीत् । सा दिलीपं दैन्येन अपश्यत् । ततः नृपः अतीव दयालुः अभवत् । अतः पुनरपि सिंहम् उद्दिश्य उक्तवान् ।

व्याकरणांशाः

1. निशम्य
2. देवानुचरस्य
3. वाचम्
4. मनुष्यदेवः
5. पुनः
6. अपि
7. उवाच
8. धेन्वा
9. तदध्यासितकातराक्ष्या
10. निरीक्ष्यमाणः
11. सुतराम्
12. दयालुः

अन्वयः - १

- अव्ययम्/ल्यबन्तपदम्
- अ. पुं. 'देवानुचर' शब्दः ष. ए.
- च. स्त्री. 'वाच्' शब्दः द्वि. ए.
- अ. पुं. 'मनुष्यदेव' शब्दः प्र. ए.
- अव्ययम्
- अव्ययम्
- वच् धातुः लिट्-लकारः प्र. ए.
- उ. स्त्री. 'धेनु' शब्दः तृ. ए.
- ई. स्त्री. 'तदध्यासितकातराक्षी' शब्दः तृ. ए.
- अ. पुं. 'निरीक्ष्यमाण' शब्दः प्र. ए.
- अव्ययम्
- उ. पुं. 'दयालु' शब्दः प्र. ए.

अन्वयः - १

समासाः

- | | |
|--|--------------------|
| 1. देवस्य अनुचरः, तस्य | - षष्ठी-तत्पुरुषः |
| 2. मनुष्याणां देवः | - षष्ठी-तत्पुरुषः |
| 3. तेन अध्यासितम् | - तृतीया-तत्पुरुषः |
| 4. तदध्यासितेन कातरे | - तृतीया-तत्पुरुषः |
| 5. तदध्यासितकातरे अक्षिणी यस्याः सा, तया | - बहुव्रीहिः |

अन्वयः - २

सेयं स्वदेहार्पणनिष्क्रयेण न्याय्या मया मोचयितुं भवत्तः ।
न पारणा स्याद्विहता तवैवं भवेदलुप्तश्च मुनेः क्रियार्थः ॥

पदविभागः

सा, इयम्, स्वदेहार्पणनिष्क्रयेण, न्याय्या, मया, मोचयितुम्, भवत्तः,
न, पारणा, स्यात्, विहता, तव, एवम्, भवेत्, अलुप्तः, च, मुनेः,
क्रियार्थः

सन्धिः

सा + इयम्
स्यात् + विहता
तव + एवम्
भवेत् + अलुप्तः
अलुप्तः + च

- गुणः
- जश्त्वम्
- वृद्धिः
- जश्त्वम्
- विसर्ग-सकारः, श्चुत्वम्

अन्वयः - २

वाक्य-विश्लेषणम्

क्रियापदम्
प्रथमा

- अस्ति, स्यात्, भवेत्
- सा, इयम्, न्याय्या, पारणा, विहता, अलुप्तः ,
क्रियार्थः

तृतीया
षष्ठी

अव्ययम्

- स्वदेहार्पणनिष्क्रयेण, मया
- तव, मुनेः
- मोचयितुम्, भवतः, न, एवम्, च

अन्वयः - २

अन्वयरचना प्रतिपदार्थः च

क्रियापदम्

का अस्ति ?

कीदृशी इयम् ?

पुनः कीदृशी अस्ति ?

किं कर्तुं न्याय्या ?

केन मोचयितुम् न्याय्या ?

कस्मात् मोचयितुम् ?

पुनः केन मोचयितुम् ?

- अस्ति

- इयम्

- सा

- न्याय्या

- मोचयितुम्

- मया

- भवतः

- स्वदेहार्पणनिष्क्रयेण

भवति

एषा

धेनुः

यक्ता

रक्षितुम्

दिल्लीपेन

सिंहात्

आत्मनः शरीरसमर्पणरूपेण मूल्येन

अन्वयः - २

अन्वयरचना प्रतिपदार्थः च

क्रियापदम्

का न स्यात् ?

कीदृशी न स्यात् ?

कस्य पारणा ?

कथं न स्यात् ?

- न स्यात्

- पारणा

- विहता

- तव

- एवम्

न भवेत्

भोजनम्

नष्टा

सिंहस्य

क्रियापदम्

कः भवेत् ?

कस्य क्रियार्थः ?

कीदृशः भवेत् ?

- भवेत्

- क्रियार्थः

- मुनेः

- अलुप्तः

स्यात्

होमसाधनम्

वसिष्ठस्य

अविहतः

अन्वयः - २

अन्वयः

मया स्वदेहार्पणनिष्क्रयेण सा इयं भवतः मोचयितुं न्याय्या । एवं तव पारणा विहता न स्यात् । मुनेः क्रियार्थः च अलुप्तः भवेत् ।

तात्पर्यम्

"हे सिंह! अहं मम शरीरं समर्पयामि । त्वं माम् आहाररूपेण स्वीकुरु । इमां धेनुं परित्यज्य । यद्येवं भवति तर्हि त्वया आहारोऽपि लब्धः भवेत् । मुनेः होमसाधनं धेनुरपि रक्षिता भवेत् । अतः मां स्वीकृत्य गां परित्यज्य" इति दिलीपः सिंहम् उक्तवान् ।

व्याकरणांशाः

1. सा
2. इयम्
3. स्वदेहार्पणनिष्क्रयेण
4. न्याय्या
5. मया
6. मोचयितुम्
7. भवतः
8. न
9. पारणा
10. स्यात्

अन्वयः - २

- द. स्त्री. 'तद्' शब्दः प्र. ए.
- म. स्त्री. 'इदम्' शब्दः प्र. ए.
- अ. पुं. 'स्वदेहार्पणनिष्क्रय' शब्दः तृ. ए.
- आ. स्त्री. 'न्याय्या' शब्दः प्र. ए.
- द. त्रिषु-लिङ्गेषु 'अस्मद्' शब्दः तृ. ए.
- अव्ययम्
- अव्ययम्
- अव्ययम्
- आ. स्त्री. 'पारणा' शब्दः प्र. ए.
- अस् धातुः परस्मैपदी विधिलिङ्-लकारः प्र. ए.

व्याकरणांशाः

11. विहता
12. तव
13. एवम्
14. भवेत्
15. अलुप्तः
16. च
17. मनेः
18. क्रियार्थः

अन्वयः - २

- आ. स्त्री. 'विहता' शब्दः प्र. ए.
- द. त्रिषु-लिङ्गेषु 'युष्मद्' शब्दः ष. ए.
- अव्ययम्
- भू धातुः परस्मैपदी विधिलिङ्-लकारः प्र. ए.
- अ. पुं. 'अलुप्त' शब्दः प्र. ए.
- अव्ययम्
- इ. पुं. 'मनि' शब्दः ष. ए.
- अ. पुं. 'क्रियार्थ' शब्दः प्र. ए.

अन्वयः - २

समासः

- | | |
|------------------------------------|---------------------------|
| 1. स्वस्य देहः | - षष्ठी-तत्पुरुषः |
| 2. स्वदेहस्य अर्पणम् | - षष्ठी-तत्पुरुषः |
| 3. स्वदेहार्पणम् एव निष्क्रयः, तेन | - अवधारणपूर्वपद-कर्मधारयः |
| 4. क्रियायाः अर्थः | - षष्ठी-तत्पुरुषः |

अन्वयः - ३

तथेति गामुक्तवते दिलीपः सद्यः प्रतिष्टम्भविमुक्तबाहुः ।
स न्यस्तशस्त्रो हरये स्वदेहमुपानयत्पिण्डमिवामिषस्य ॥

पदविभागः

तथा, इति, गाम्, उक्तवते, दिलीपः, सद्यः, प्रतिष्टम्भविमुक्तबाहुः,
सः, न्यस्तशस्त्रः, हरये, स्वदेहम्, उपानयत्, पिण्डम्, इव, आमिषस्य

सन्धिः

तथा + इति	- गुणः
सः + न्यस्तशस्त्रः	- विसर्ग-लोपः
न्यस्तशस्त्रः + हरये	- विसर्ग-उकारः
इव + आमिषस्य	- सवर्णदीर्घः

अन्वयः - ३

वाक्य-विश्लेषणम्

क्रियापदम्

प्रथमा

द्वितीया

चतुर्थी

षष्ठी

अव्ययम्

- उपानयत्

- दिलीपः, प्रतिष्टम्भविमुक्तबाहुः, सः, न्यस्तशस्त्रः

- गाम्, स्वदेहम्, पिण्डम्

- उक्तवते, हरये

- आमिषस्य

- तथा, इति, सद्यः, इव

अन्वयः - ३

अन्वयरचना प्रतिपदार्थः च

क्रियापदम्

कः उपानयत् ?

कीदृशः दिलीपः ?

पुनः कीदृशः ?

कदा प्रतिष्टम्भविमुक्तबाहुः ?

कम् उपानयत् ?

किमिव उपानयत् ?

कस्य पिण्डम् ?

- उपानयत्

- सः दिलीपः

- न्यस्तशस्त्रः

- प्रतिष्टम्भविमुक्तबाहुः

स्तब्धं भुजं पुनः चालयितुं शक्तः

- सद्यः

- स्वदेहम्

- पिण्डम् इव

- आमिषस्य

समर्पितवान्

विसृष्टायुधः

तत्क्षणे

आत्मनः शरीरम्

कवलम् इव

मांसस्य

अन्वयः - ३

अन्वयरचना प्रतिपदार्थः च

कस्मै उपानयत् ?
कीदृशाय हरये ?
काम् उक्तवते ?
कीदृशीं गाम् ?

- हरये
- उक्तवते
- गाम्
- तथा इति -

सिंहाय
कथितवते
वाणीम्
'एवमस्तु' इति

अन्वयः - ३

अन्वयः

तथा इति गाम् उक्तवते हरये सद्यः प्रतिष्टम्भविमुक्तबाहुः सः
न्यस्तशस्त्रः दिलीपः स्वदेहम् आमिषस्य पिण्डम् इव उपानयत् ।

तात्पर्यम्

दिलीपस्य वचनं श्रुत्वा सिंहः 'तथास्तु' इति अकथयत् । तत्क्षणे एव
दिलीपस्य बाहुबन्धः शिथिलः अभवत् । दिलीपः स्वकीयं शस्त्रम्
अधः स्थापयित्वा स्वस्य शरीरं सिंहाय समर्पितवान् । समर्पणसमये
सः शरीरं केवलं मांसपिण्डमिति विचिन्त्य निर्ममबुद्ध्या अर्पणं
कृतवान् ।

अन्वयः - ३

व्याकरणांशाः

1. तथा
2. इति
3. गाम्
4. उक्तत्वते
5. दिलीपः
6. सद्यः
7. प्रतिष्टम्भविमुक्तबाहुः
8. सः
9. न्यस्तशस्त्रः
10. हरये

- अव्ययम्
- अव्ययम्
- ओ. स्त्री. 'गो' शब्दः द्वि. ए.
- त. पुं. 'उक्तत्वत्' शब्दः च. ए.
- अ. पुं. 'दिलीप' शब्दः प्र. ए.
- अव्ययम्
- उ. पुं. 'प्रतिष्टम्भविमुक्तबाहु' शब्दः प्र. ए.
- द. पुं. 'तद्' शब्दः प्र. ए.
- अ. पुं. 'न्यस्तशस्त्र' शब्दः प्र. ए.
- इ. पुं. 'हरि' शब्दः च. ए.

अन्वयः - ३

व्याकरणांशाः

11. स्वदेहम्

12. उपानयत्

13. पिण्डम्

14. इव

15. आमिषस्य

- अ. पुं. 'स्वदेह' शब्दः द्वि. प्र.
- उप + नी धातुः लङ्-लकारः प्र. ए.
- अ. नपुं. 'पिण्ड' शब्दः द्वि. ए.
- अव्ययम्
- अ. नपुं. 'आमिष' शब्दः ष. ए.

अन्वयः - ३


समासः

1. प्रतिष्टम्भात् विमुक्तः
 2. प्रतिष्टम्भविमुक्तः बाहुः यस्य सः
 3. न्यस्तं शस्त्रं येन सः
 4. स्वस्य देहः, तम्
- पञ्चमी-तत्पुरुषः
 - बहुव्रीहिः
 - बहुव्रीहिः
 - षष्ठी-तत्पुरुषः

क्षेमेन्द्रः



- बृहत्कथामञ्जर्याः रचयिता क्षेमेन्द्रः ।
- गुणाढ्यः नाम कविः भूत-भाषया 'बृहत्कथा' नामकं कथाग्रन्थं रचितवान् आसीत् ।
- तम् एव क्षेमेन्द्रः बृहत्कथामञ्जर्यां सङ्गृहीतवान् अस्ति ।
- मूलोक्तकथां यथावत् रक्षन् क्षेमेन्द्रः बृहत्कथां सङ्गृहीतवान् इत्यतः एषः ग्रन्थः क्वचित् शुष्कः इव भासते ।
- किन्तु क्षेमेन्द्रस्य भाषा न कठिना ।
- मधुरा सरला सुबोधा च सा ।
- बृहत्कथा इदानीं न उपलभ्यते इत्यतः क्षेमेन्द्रस्य बृहत्कथामञ्जरीद्वारा एव बृहत्कथायाः स्वरूपम् ऊह्यते अस्माभिः ।




क्षेमेन्द्रः

- क्षेमेन्द्रेण रामायणकथामञ्जरी, भारतमञ्जरी चेति ग्रन्थद्वयम् अपि लिखितम् ।
- तयोः ग्रन्थयोः नाम्ना एव ज्ञायते यत् तौ रामायणभारतयोः सङ्ग्रहरूपौ इति ।
- बृहत्कथामञ्जर्याः रचना १०६३ तमे क्रिस्ताब्दे आरब्धा, १०६६ तमे क्रिस्ताब्दे समाप्तिं गता च इति ज्ञायते ।
- अतः एतत् तु निश्चितं यत् क्षेमेन्द्रः एकादशे शतके आसीत् इति ।
- एषः काश्मीरराजस्य अनन्तस्य आस्थाने आसीत् ।
- एतस्य पिता प्रकाशेन्द्रः ।


सोमदेवः

- बृहत्कथा क्षमेन्द्रेण यथा बृहत्कथामञ्जर्यां सङ्ग्रहीता तथैव सोमदेवेन अपि कथासरित्सागरे सङ्ग्रहीता ।
- सोमदेवः अपि क्षेमेन्द्रः इव कास्मीरराजस्स्य अनन्तस्य आस्थाने, एकादशे शतके च आसीत् ।
- अनन्तराजस्य खिन्नायाः पत्न्याः सूर्यवत्याः मनोविनोदार्थं सः कथासरित्सागरं रचितवान् इति श्रूयते ।
- सोमदेवस्य पिता रामदेवः ।




सोमदेवः

- सोमदेवस्य कथासरित्सागरे दीर्घाः समासाः कठिनानि पदानि च न्यूनानि ।
- अतः कथासु सरलता विशेषतः दृश्यते ।
- बृहत्कथामञ्जर्याम् अदृश्यमानाः बह्व्यः बृहत्कथाग्रन्थस्थाः कथाः कथासरित्सागरे दृश्यन्ते ।
- कथासरित्सागरे स्थिताः कथाः काश्चन लघ्व्यः, पुनः काश्चन दीर्घाः ।
- विविधजनसम्बद्धाः विभिन्नदेशसम्बद्धाः च कथाः भवन्ति अत्र ।
- कथानिरूपणे सोमदेवस्य अनुपमं सामर्थ्यम् ।
- भारतीयं साहित्यं यथा रामायणं महाभारतं च अवलम्बते तथैव कथासरित्सागरम् अपि अवलम्बते ।
- कथासरित्सागरः विविधाभिः भाषाभिः अनूदितः अपि ।




विष्णुशर्मा

- 'पञ्चतन्त्रम्' इत्यस्य कथाग्रन्थस्य नाम यः न श्रुतवान् तादृशः प्रायः कोऽपि नास्ति ।
- तादृशस्य अतिप्रसिद्धस्य पञ्चतन्त्रस्य रचयिता विष्णुशर्मा ।
- महिलारोप्यस्य राज्ञः अमरशक्तेः त्रीन् पुत्रान् षड्भिः मासैः राजनीतिनिपुणान् कर्तुं विष्णुशर्मा पञ्चतन्त्रग्रन्थं रचितवान् इति श्रूयते ।
- विष्णुशर्मा तृतीये शतके ततः पूर्वं वा आसीत् इति पण्डिताः अभिप्रयन्ति ।
- विष्णुशर्मा काश्मीरदेशीयः ।



विष्णुशर्मा

- पञ्चतन्त्रे गद्यं पद्यं चापि अस्ति ।
- प्रायः कथाभागं निरूपयति गद्यम् ।
- पद्यं च नीतिं निरूपयति ।
- एतस्मिन् पञ्च तन्त्राणि सन्ति ।
- प्रतितन्त्रम् एका प्रधानकथा भवति ।
- नीतिबोधनार्थं पुनः बह्व्यः उपकथाः भवन्ति ।
- पञ्चतन्त्रस्य शैली अतीव सरला ।
- कासुचित् कथासु लघुहास्यम् अपि दृश्यते ।
- भारतीयसंस्कृतिः सर्वासु कथासु स्फुटतया दृश्यते ।
- पञ्चतन्त्रग्रन्थेन विश्वपर्यटनम् एव कृतम् इति वक्तुं शक्यते ।
- एतस्य ५० भाषाभिः रचितानि २०० रूपान्तराणि हर्टेल्नामकः जर्मन् पण्डितः उल्लिखितवान् अस्ति ।



नारायणभट्टः

श्रीनारायणपण्डितविरचितः

हितोपदेशः

'अभिनवराजलक्ष्मी' संस्कृतटीकालंकृतः
विस्तृतभाषाटीकाविभूषितश्च



- 'हितोपदेशः' पञ्चतन्त्रस्य परिष्कृता काचित् आवृत्तिः चेदपि स्वतन्त्रग्रन्थत्वेन एव तस्य ख्यातिः अस्ति ।
- तस्य हितोपदेशस्य रचयिता नारायणभट्टः ।
- एषः बङ्गालदेशीयः ।
- एषः धवलचन्द्रस्य आश्रये आसीत् ।
- एतस्य कालः क्रि. श. १० इति पण्डिताः अभिप्रयन्ति ।
- यद्यपि पञ्चतन्त्रस्य आधारेण एषः ग्रन्थः रचितः, तथापि अन्यग्रन्थेभ्यः अपि अत्र कथाः स्वीकृताः ।

नारायणभट्टः

- महाभारतात् स्वीकृता मुनिमूषककथा, वेतालपञ्चविंशतितः स्वीकृता वीरवरकथा इत्यादीनि अत्र उदाहरणानि ।
- हितोपदेशस्य भाषा अतीव सरला ।
- संस्कृतभाषाबोधनं नीतिबोधनं च एतस्य लक्ष्यम् इति कविः स्वयम् उक्तवान् अस्ति ।
- संस्कृताभ्यासिनः सर्वे प्रायः एतं ग्रन्थं पठन्ति एव ।

